

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

സേവാ ശ്രീ ശ്രീനിവാസരാഘവായ മഹാദേശിക വിരചിതാ

॥ ശ്രീലക്ഷ്മീപഞ്ചാശത് ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീലക്ഷ്മീപഞ്ചാശത് ॥

ഹയഗ്രീവകൃപാപാത്രം ആത്രേയകുലഭൂഷണം ।

സേവാഖ്യസ്യാമിനം സേവേ ബുധന്യപരദേശികം ॥

മാതാരം പ്രണമാമി പൂർവമപുന -

ർഭാവായ യോഗായ മേ

ത്രാതാരം കലികൽമഷാദ്രുതതരം

പ്രീത്യൈ തവാംബാധുനാ ।

മാതാസി ത്വമനന്തവേദകദനീ

ജാനാസി മാം സർവതഃ

നാമാന്യദ്ഭുതശക്തിമന്തി കലയേ

പദ്മാവതി പ്രീതയേ ॥ 1 ॥

ത്വന്നാമാനി ബൃഹന്തി മൂലധനമി -

ത്യാഹുഃ ശ്രുതീനാം ബുധാഃ

ശ്രുത്വാ താനി മദീയപാപകദനേ

യുക്താന്യഭീക്ഷ്ണം മുദാ ।

വക്തൂർമേ മുദിതാ ഭവ പ്രിയതരാ

മുഗ്ധാക്ഷരാകർണനാത്

ആനന്ദേന നിജാങ്കഗം കരയുഗേ -

നാശ്ലിഷ്യ മാം വർധയ ॥ 2 ॥

നാമാനി പ്രഥയന്തി തേ ഭഗവതി

പ്രേമപ്രഹുൽലാസനേ

യേഷാമന്വഹമീരണേന മനുജോ

ധന്യോ ഭവേന്നിശ്ചിതം |
 ന സ്യാത്തസ്യ ഭവോ ന ചൈവ നരകോ
 നാവർതകൽപേ വസേത്
 തസ്മാന്നാമസുധാം പിബാമി ദിവീഷ -
 ദ്ഭഭാഗ്യാം ശ്രുതിഭ്യാം രമേ || 3 ||

ആനന്ത്യേന യുതാമനന്തമഹിഷീ -
 മാനന്ത്യമാപ്തും ശ്രയേ
 ജാഗ്രത്യേവ ശുഭാനി സംസൃതിപദേ -
 ിനന്താനി നാമാനി തേ |
 മാതുർനാമ വദന്ന യാതി നിധനം
 ധൂർതോഽപി വാ പണ്ഡിതോ
 വിനത്യേവ വിഭൂതിമുജ്ജ്വലതരാം
 വിശ്വംഭരപ്രയസി || 4 ||

ആശാപാശതരംഗിതം മമ മനോ
 ദുഷ്പ്രാപചിന്താഹതം
 വീക്ഷാതസ്തവ വഞ്ചിതം യദി രമേ
 കാ മേ നു സത്താ ഭവേത് |
 മാതുഃ പാലനതോ ലഭേത മനുജോ
 ഭൂതിം തഥർദ്ധിം പരാം
 അംബാഹം തവ സന്നിധാവനുചരഃ
 കുർയാം സപർയാം സദാ || 5 ||

ശക്തിർമേ ന ച വിദ്യതേ ഭഗവതി
 ശ്രദ്ധാഽഥവാ ഭാർഗവി
 മേധാ മാന്യതമാ ന മാനമപി വാ
 വാണീവിഹാരോ നഹി |

അസ്മേവാഹമശക്ത ഏവ സതതം
 ശാക്തോഽപി മാം രക്ഷിതും
 ശ്രദ്ധേ മാമവ ദേഹി ധീവിലസിതം
 പുഷ്ടാം തഥാ ഭാരതീം || 6 ||

വക്ഷസ്സ്ഥാനമുപേയുഷീ ഭഗവതോ
 വത്സേന സാകം സ്ഥിതാ
 പ്രേമോത്ഫുൽലസുലോചനാ പ്രിയതമം
 പുഷ്ണാസി ചാശ്ശേഷതഃ |
 തദ്വക്ഷസ്ഥലകൗസ്തുഭേന മുദിതാ
 ദേവ്യംബ മാമർഭകം
 തുംഗോത്സംഗഗതം വിധായ പരമം
 തോഷം ന കിം വിനസേ || 7 ||

പാരമ്യം പരിശീലയന്തി കമലേ
 ശീലാദിജുഷ്ടാസ്തഥാ
 പാരമ്പര്യരഹസ്യസാരധിഷണാഃ
 പ്രാഞ്ചോ വിപശ്ചിത്തമാഃ |
 നാമസ്തേ പരമഃ പരാത്പര ഇതി
 ഖ്യാതഃ പ്രമാണൈഃ പരം
 തേനാപി ധ്രിയസേ ശിരോഭിരഥവാ
 വക്ഷസ്ഥലേനാദ്ഭുതം || 8 ||

ദൃഷ്ട്വാ തേ പരയാ ചരാചരമിദം
 സന്ധുക്ഷിതം സർവതഃ
 സൃഷ്ടാനാം പരമേണ തേ പ്രിയതമേ -
 നാത്യദ്ഭുതം ജീവനം |
 ഇഷ്ടാനാം പരിപൂർണതഃ പ്രണമതാം

സിദ്ധിസ്തമാ നന്ദനം
 ശ്രേഷ്ഠാനാമനുവർത്തനഞ്ച ഘടതേ
 പദ്മാക്ഷവക്ഷസ്വിതേ || 9 ||

ഹസ്താഭ്യാം കമലേ ബിഭർഷി കമലേ
 ഫുൽലാരവിന്ദേക്ഷണേ
 ദൃഷ്ട്വൈവാംബുജരമ്യകോമലതമ -
 സ്യാന്തേ പരപ്രേയസി |
 നൂനം ദർശയസീഹ സാധു ജഗതാ -
 മജ്ഞാതതാം നിഗ്രഹേ
 തന്തേ ദർശനതോ ലഭേയ മഹതീം
 നിശ്ചിന്തതാം നിശ്ചിതം || 10 ||

ദേവാസ്സന്തി സഹസ്രശോ ദിവി തഥാ
 ഭൂമൗ ച കൗതൂഹലാത്
 താൻ ലോകാസ്സമുപാസതേ വിധിവശാ -
 ദംബാസ്മി തേ സേവകഃ |
 ആകാശേ വിലസന്തു ഭാനി നിതരാം
 തുൽയാനി കിം വേന്ദുനാ
 വിന്ദന്തി സ്പൃഹണീയതാം ച കമലേ
 നൈവേതി ജാനാമ്യഹം || 11 ||

മാതസ്ത്വം ജഗതാം മമാസി കമലേ
 പ്രേമപ്രഹർഷോദിതാ
 സേവായാം നിരതോഽസ്മി ദൈവവശത -
 സ്ത്വദ്വീക്ഷണാദൻവഹം |
 പ്രീതായാം ത്വയി ഭാവുകഃ പ്രിയതമ -
 സ്തേ മോദതേ മാമകൈഃ

കൃത്യാകൃത്യശതൈഃ കദാപി ലഭതേ
ക്രോധസ്യ നായീനതാം || 12 ||

കിം ഗ്രന്ഥൈഃ പഠിതൈസ്തഥൈവ ലിഖിതൈഃ
കിം വാ തപസ്യാദിഭിഃ
കിം വാഡംബരചേഷ്ടിതൈസ്സുമധുരൈ -
രാലാപനൈർവാനിശം |
കിം സങ്കേതകഥാശതൈരഘടിത -
സ്യാപാദകൈർവാ രഥേ
ത്വദീക്ഷാ പ്രസ്യതാ ന ചൈവ ഭുവനേ
ചേദംബ വീക്ഷസ്യ മാം || 13 ||

ശ്രീമദ്വസ്തു സമസ്തമേവ ധരണാ -
വുർജന്ധി സഞ്ജായതേ
നാഥേനാപി സമർഥിതം ബഹുമതി -
പ്രീതിപ്രഹർഷാസ്പദം |
മന്യേ സോഽപി തവൈവ സംഗവശതഃ
ശ്രീമാനഭൂദന്യഥാ
തസ്യാപി ശ്രുതിസമ്മതാ ബഹുമതി -
ർജായേത കസ്മാദ്രഥേ || 14 ||

വക്ഷസ്ഥാനമുപേത്യ വാരിധിസുതേ
സർവോത്തമം വ്യാതനോഃ
നാഥം തസ്യ തനോഷി സർവസുഭഗാം
മുദ്രാം ഹി തീരം ഗതാ |
സംസാരാർണവമഗചേതനഗണം
ത്വം താരയന്തീ സദാ

ദിവ്യാനന്ദപയോധിമഗ്നമനിശം

വീക്ഷസ്വ മോദസ്വ മാം || 15 ||

കിം നോ വിഷ്ണുപദേ ലഭേത വിഹഗോ

ഭൂതിം സുഖം സർവദാ

സൗഖ്യം കിം ന ഹി വിനതേ മൃഗവരഃ

സ്വച്ഛന്ദസഞ്ചാരതഃ |

കിം വാ തൈസ്തുകൃതം കൃതം നു കമലേ

ജാതോഽസ്ഥൂഹം മാനവഃ

ചിന്താം കാമപി സൃഷ്ടവാൻ മമ കൃതേ

ധാതാവ മാം സാമ്പ്രതം || 16 ||

വൈശിഷ്ട്യം ചമകേ വിശിഷ്ടവിഭവേ

ശിഷ്ടേഷ്ടഭ്യേഷ്ടാത്മനാ

പുഷ്ടിം സൃഷ്ടസമസ്തജീവനിവഹേ

ദ്യുഷ്ടാഭിവർഷസ്യഹോ |

ഇഷ്ടം യാഗവരൈർഹുതം ച ബഹുധാ

ദത്തം ച യുക്തം സതാം

തത്സർവം തവ വീക്ഷണേന കമലേ

ലക്ഷാത്മതാം വിനതേ || 17 ||

വേദാന്താർയമുഖാ ഹൃപശ്ചിമധിയോ

നൂനം വിപശ്ചിത്തമാഃ

ദേവേശം പ്രതിയന്തി സാഗരഗതം

ദിവ്യം തരംഗം സദാ |

തത്സ്ഥാം ച പ്രതിയന്തി ദേവി ഭവതീം

മാധുര്യരൂപാം മുദാ

കിം തത്ത്വം തദിഹേതി തീരനിലയാ
കിം വീക്ഷസേ സാമ്പ്രതം || 18 ||

കിം ബ്രൂയാം തവ വൈഭവം ത്രിചതുരെ -
ർവർണൈസ്സദാമേധിതൈഃ
ദുരാദപ്യവശം വശേ വിദധതീ
തീർഥീകരോഷ്യഞ്ജസാ |
നൂനം മംഗലസന്തതിം മധുമയീം
പുഷ്ണാസ്യപാംഗൈ രമേ
തുംഗം സംഗമഭീഷ്ടമഷ്ടപദവീ -
സ്ഥിത്യാ വിധത്സ്യധുനാ || 19 ||

സ്ഥാനം തേഷ്ടപദാനി ദേവി സുഭഗം
രൂപം തമാഷ്ടാപദം
സ്പഷ്ടം കഷ്ടനിവാരണായ ജഗതാം
കൃത്യാനി ചേഷ്ടാനി തേ |
ദൃഷ്ടിഃ പുഷ്ടികരീ സ്വസൃഷ്ടജനതാ -
ഭീഷ്ടപ്രദാത്രീ സദാ
ഭൂതിശ്ചാഷ്ടദിശാസു ജ്യോഭത ഇതി
പ്രേഷ്ടാം ശ്രയേ ത്വാം ശ്രിയം || 20 ||

മഗ്നഃ സംസൃതിസാഗരേ വിഷഭരേ
കാമാദിനക്രാദ്ധതേ
മീനാധീതചലസ്വഭാവകലിലേ
ചാശോർമിജാലോൽബണേ |
ലബ്ധ്യോൻമജ്ജനമജ്ജനാനി കഥമ -
പൃപ്രാപ്യ തീരം സ്ഥിതോ

മാം ദൃഷ്ട്വാ ഹസിതം വിഹായ ഗമയ
പ്രീത്യാനുകൂലാ തടം || 21 ||

ഉത്മാനം തവ വേദ്മി ദുഗ്ധജലധേ -
രുത്മാപയേമം ശിശും
വക്ഷസ്ഥാ ഹരിചന്ദനസ്യ കമലേ
ഹൃദ്യം വിദധ്യാ മുദാ |
ത്വദൃഷ്ട്വാ പരിബൃംഹിതം ത്രിഭുവനം
വീക്ഷസ്യ മാമാശയാ
ശ്രീവത്സേന വിരാജസേ തവ കരേ
കിം നാസ്മി വത്സോ രമേ || 22 ||

ശ്രീവത്സഃ പ്രഥതേ പരത്വകരണേ -
ഷ്വത്യദ്ഭുതഃ ശോഭനഃ
ശ്രീമാൻ വാരിധിസംഭവോ മണിമയോ
ഭൂഷായിതോ വക്ഷസി |
മാലാ മൽലിമതൽലികാതുലസികാ -
ഗുണ്ടേന സാ രാജതേ
ശ്രീമത്തും പരമേ ത്വയൈവ ഘടതേ
തദ്വക്ഷസശ്ചേന്ദ്രിരേ || 23 ||

ത്വാമാഹുഃ പരദേവതാം പരഗതാം
ചാമീകരാഭ്യുജ്ജ്ഞേ
രൂപം തേ പരഭാസ്വരം ഭൃഗുസുതേ
നാഥോ ഘനശ്യാമലഃ |
മൂർധന്യേവ വിഭാസി വേദവചസാം
തുംഗേന്ദ്രന്തരംഗാശയേ

ചാന്തർധ്യാന്തമപാകുരു പ്രണയതോ
നാമം വശേ കൃൺവതീ || 24 ||

ഗർഭസ്ഥോപി നിരീക്ഷിതഃ കമലയാ
ജീവോ ഭവേന്നിശ്ചിതം
ഗർഭശ്രീരിതി സർവമേതി ധരണൗ
പൂജേത രജേത വാ |
വീക്ഷാതഃ ശ്രിയമാദധാസി കമലേ
ദീക്ഷാ മഹീയസ്യഹോ
താം ത്വാം സാധു ഭജേദ്യ ദേവി കരുണാ -
പാംഗൈരമേക്ഷസ്യ മാം || 25 ||

ആത്മാനം ബഹുധാ വിധായ ബഹുധാ
ലോകം ബിഭർഷി സ്വയം
സമ്പ്രാപ്യാഷ്ടതനുസ്തനോഷി ജഗതാ -
മിഷ്ടം കടാക്ഷൈ രമേ |
അഷ്ടൈശ്വര്യമവാപ്യ കഷ്ടനിചയാ -
ദ്ഭ്രഷ്ടോ വിശിഷ്ടോ ഭവൻ
ദിവ്യാനന്ദമയോ വിഭാതി മഹതാ -
മിഷ്ടോ ജഗത്യാം ജനഃ || 26 ||

ശാസ്താ ശാസനനിർഭരേണ മനസാ
ദണ്ഡം ധരത്യൻവഹം
വൈഷമ്യേണ വിനാകൃതോ വിതനുതേ
സ്വീയേ തമാന്യേഷു ച |
ദണ്ഡ്യാ യദ്യഹമസ്മി ശാശ്വതതയാ
കാ വാ ഗതിർമാതരം

ത്വാമദ്യൈവ സമാശ്രയേദ്യ ഭുവനേ
വാത്സൽയതഃ പാഹി മാം || 27 ||

പാണ്ഡിത്യേന സമർചയന്തി ബഹവ -
സ്തന്നാസ്തി മേ പുഷ്കലം
വാചാ ധർമ്മവാപ്നൂഹീതി ഗദിതം
വാചാസ്തി നോ മദ്യശേ |
നിഷ്ഠാ നാപി നിരന്തരാ ഭഗവതി
ശ്രേഷ്ഠം കഥം ജായതാം
ശ്രേയോ ദേവി സമശ്നുവീയ വിധിനാ
യേനാദ്യ മാതർവദ || 28 ||

ചിന്താ മാം ഭജതേ നിരന്തരമഹോ
ജാനേ വരം കാരണം
കർമ സ്രാത്സമുപാർജിതം ബഹുജനി -
പ്രാപ്തം തഥാ സഞ്ചിതം |
ദേവി ത്വച്ചരണാരവിന്ദയുഗലം
ധ്യായാമി നാൻയാ ഗതിഃ
ചിന്താമാശു വിശോഷണീമപനയ
പ്രീത്യാ സമീചയാ ദൃശാ || 29 ||

പൂർണോ വാരിനിധിസ്ത്വയൈവ കമലേ
പൂർണ്ണശ്ച നാരായണഃ
പൂർണാ ത്വം ജനികർമദ്യഷ്ടിവിഭവൈഃ
സമ്പത്സമൃദ്ധ്യാദിനാ |
പൂർണ്ണം തത്പരമം പദം ദിവീഷദാം
സാമ്രാജ്യമപ്യദ്ഭുതം

പൂർണാഃ സ്യാമ വയം ച പൂർണവിഭവേ
മാതസ്തവേഷാബലാത് || 30 ||

സ്ത്രീത്വൈകാന്തഗുണാൻ ബിഭർഷി കമലേ
കാന്താദപി ശ്രേയസീ
കാന്തോ യദ്യപി ദിവ്യഭവ്യഗുണവാൻ
പുംസ്ത്വം വ്യനക്തി സ്വയം |
തസ്മാദുണ്യധരോ ബിഭർതി ബഹുധാ
ഹേതീരജസ്രം രമേ
ജാനേ ത്വം ധരസേ സദൈവ കമലേ
വ്യക്തം ഹി തേ മാർദവം || 31 ||

വിദ്യാവിത്തവസുപ്രദാനമഹിതാ
സദ്യാരണാഭ്യാം യുതാ
സത്സന്താനകരീ സദാ വിജയദാ
വീർയോത്തരാ വിശ്രുതാ |
ആദിശ്രീരനുരൂപരൂപവിഭവാ
യാനാദിജുഷ്ടാ രമാ
സർവാകൽപവിഭൂഷിതാ വിജയതേ
മാം പാതു പദ്മാവതീ || 32 ||

മത്തേഭാഃ സ്നപയന്തി ഹേമകലശൈ -
ർദുഗ്ധാബ്ധിജേ ഭക്തിതഃ
മാലിന്യം ജഗതാം ത്വമേവ സഹസാ
ദൂരീകരോഷി ധ്രുവം |
ഇന്ദ്രോഽപ്യുത്തമതാമവാപ സുഭഗാ -
ലോകേന തേ ശാശ്വതീം

മാലിന്യേന വിമോചിതോ വിജയതേ
കാ വാ മഹത്താ രമേ || 33 ||

ത്വം നാഥേന യുതാ സമസ്തജഗതാം
സർവം വിധത്സേ രമേ
കേ കേ നാമ ന സന്തി ഭൂതിമഹിതാ -
സ്ത്വത്സേവനാദേവ തേ |
യദ്യന്നാമ ഘടേത നൈവ മനുജേ -
ഷ്വംഹഃ ഫലം പുഷ്കലം
തത്സർവം ഘടയസ്യഭീഷ്ടമധുനാ
പൂർണം മദീയം വ്യധാഃ || 34 ||

ജാനാമ്യേവ മദീയപാപനിചയം
സമ്പാദിതം സർവശോ
വർധിഷ്ണും സ്വയമേവ ഭൂരിവിഭവം
സന്മാർഗസംശോഷകം |
ഏതാവദ്യജിനാലയോഽപി കമലേ
സംസാരസമ്പീഡിതഃ
ത്വത്സേവാസ്ഥ്യതിനാമകീർത്തനപരോ
ഹന്ത ത്വമേവാവ മാം || 35 ||

ശാന്തിം ദേഹി സദർശദാനനിരതേ
നാർഥേ സ്പൃഹാ താദൃശീ
ഖ്യാതൗ നൈവ ച പൂജനാദിഷു രമേ
നാസ്ഥാപി കോലാഹലേ |
ശ്രീതത്ത്വം ഭുവനേഷു സർവവിദിതം
കർതും വ്യവസ്യാമൃഹോ

യോഗക്ഷേമകരീ വിധത്വ സഫലാ -
മാശാമിമാം ഭൂതയേ || 36 ||

ത്വന്നാമസ്മരണം സദൈവ ഭവതാ -
ദ്ഭദ്രം ലഭേയ ധ്രുവം
ത്വദൃത്തം മമ വർത്താം ശുഭമയം
വിത്തം സദാമോദനം |
ഗേഹാരാമകലത്രബന്ധുജനതാ -
പുത്രാദികം ത്വദൃശാ
ത്വത്സേവൗപയികം സദാസ്തു കമലേ
നാൻയം വൃണേ വൈഭവം || 37 ||

മാനാതീതമതീതവൈഭവജുഷാ -
മേതത്പ്രതീതം രമേ
തത്തും തേ വചസാ തമൈവ മനസാ
നോ യോഗിനാ മീയതേ |
കസ്മാൻമാദ്യശപാമശ്ചപലതഃ
സ്തോതും പ്രവൃത്തോ മുദാ
തത്സർവം കൃപയാ ക്ഷമസ്വ കമലേ
ബാലസ്യ മേ ചേഷ്ടിതം || 38 ||

ത്വാമാപ്തും കവയന്തി കേചന രമേ
ദ്യുമ്നാദിരൂപാം സദാ
യം വാ കഞ്ചന ചിത്തഹാരിവചസാ
കാമം സ്തുവന്ത്യേവ തേ |
ത്വാം സേവേ കവിവൽലഭാം കവിസുതാം
ഗാമാശതഗ്രാമിനീം

ഭൂയാത്തേ മയി സർവദൈവ രസികേ
തുഷ്ടിസ്തതഃ കിം മമ || 39 ||

പ്രാജ്ഞം പശ്യസി ഭൂരി യച്ഛസി മുഹുഃ
പ്രീതാ ച തസ്മൈ തമാ
വിത്തേനാർചയതാം ദദാസി ബഹുലം
വിത്താദികം പ്രീതിതഃ |
പാരമ്പര്യവിധിം വിധായ പുരതഃ
പുഷ്ണാസി ശം തേദ്ര്ചതാം
പ്രജ്ഞാവിത്തപരമ്പരാദിരഹിതം
കിം മാം വ്യുദന്ത്യേ രമേ || 40 ||

ആശാപൂരണമബ്ധിപൂരണമമാ -
കാശസ്യ സമ്പൂരണം
സർവം പൂരയസീതി സാധുവിദിതം
പൂർണാ യതോ രാജസേ |
ആശാതോ ജലധേസ്തമൈവ നഭസോ -
പ്രാശാ മഹത്യേവ മേ
ജാനാസ്യേവ കുതോ ന പൂരയസി താ -
മുത്കംഠിതസ്യോദ്യതാ || 41 ||

നൈശ്ചിന്ത്യം വപുഷാ ന ചൈവ തപസാ
നോ വിദ്യയാ വാ ക്വചിത്
നൈവ ഗ്രന്ഥകമാശതാദിരചനൈ -
ർനാപി പ്രശസ്ത്യാദിനാ |
ലഭ്യേതേതി സുനിശ്ചിതേന മനസാ
ഭൂയോഽനുഭൂത്യാദിനാ

നിശ്ചിത്യാംബ സമാശ്രയേ പദയുഗം
തേ ദേഹി തന്മേധ്യുനാ || 42 ||

കർമാണി ശ്ലഥയന്തി ഭൂരിജനന -
പ്രാപ്താനി സംഗീഭവ -
ത്യധാ സത്പഥവർത്തനം സ്ഥിരതരം
ഭാവം സദാ രുന്ധതേ |
വിജ്ഞാനം വിപരീതലൗകികഗതി -
ർവാംഛാ ദുരർഥേഷു ച
ശ്രേയോ ഭൂരി കഥം ശ്രേയേയ കഥലാ -
വീക്ഷാവിശേഷൈർവിനാ || 43 ||

വിശ്വാസേന ഹി ലഭ്യതേ ഭഗവതി
പ്രേഷ്ഠം പ്രകൃഷ്ടം ക്ഷിതൗ
വിശ്വാസം പരമം വദന്തി വിബുധാ
ഹേതും വിമുക്തേരപി |
വിശ്വാസേന വിനോദയാമി ദിവസാം -
സ്ത്വയ്യംബ നിശ്ചപ്രചം
വിശ്വാസോ നഹി കിം തവാദ്യ തനയേ
മാം രക്ഷ പദ്മേക്ഷണേ || 44 ||

സത്സംഗം പരമം വദന്തി ഭുവനേ
നിഃശ്രേയസപ്രാപ്തയേ
തം ചാപ്തും പ്രയതേ ബഹോശ്ച സമയാ -
ദദ്യാപി നൈവാപ്നവം |
കിം സംഗേന സമീഹിതം മമ രഥേ
ബാലസ്യ മൂഢസ്യ വാ

ഉത്സംഗേ തവ വർത്തനം ഹി മഹിതം
മാതർമുദാ ലോകയ || 45 ||

അധ്യാരോഹണസംഭൃതേ തു മനുജേ
കോടിസീതി വാചം വദൻ
ബ്രഹ്മാസ്മിതി വചോ നിശമ്യ നിതരാ -
മാക്ഷിപ്തചിത്തഃ ക്ഷണാത് |
ഉത്സംഗേ രമമാണമേവ തനയം
ദൃഷ്ട്വാ മുദം വിനതീ
കോടിസീത്യംബ കദാപി നൈവ കഥയേ -
ർമാമർഭകം കിം വൃണേ || 46 ||

ലക്ഷ്മീപൂജനതോ ഭജന്തി മനുജാ -
സ്സമ്പത്സമൃദ്ധ്യാദികം
പ്രാപ്തും ശിഷ്യഗുണം ജുഹോതി കഥലേ
ത്യാമാവഹന്ത്യാ ഗുരുഃ |
മോക്ഷാർഥീ പ്രഥമം പ്രപദ്യ ഭവതീം
പശ്ചാത്പ്രഭും സേവതേ
ജാനന്നേവ മഹത്തമംബ സതതം
സേവേ ത്വയാ ലോകിതഃ || 47 ||

ഈക്ഷാ തേ പ്രസ്യതാ പുനാതി ഭുവനം
പുഷ്ണാതി സർവാത്മനാ
യോഗം ച പ്രദദാതി സൗഖ്യപ്രദവീം
പ്രാപയ ജേജീയതേ |
തദ്വീക്ഷാവിഷയം വിധത്വ കഥലേ
മാമർഭകം വത്സലാ

നോചേന്നാശമവാപ്നവാനി കിമു തേ
ദോഷായ തത്കൽപതേ || 48 ||

കിം പുഷ്പാമി കിമർഥയേദ്യ കമലേ
കിം കിം കരോമ്യേവ വാ
കിം വാവശ്യകമാത്മദേഹധരണേ
ജാനാമി നൈവാൺവപി |
ജ്ഞാനേനാദ്യ നിയോജയാർഭകമിമം
സത്സംഗസമ്പാദികാ
കിം മാതാ ന യതേത സൂനുവിഭവ -
സ്യാർഥേ തതോ നിർവൃതഃ || 49 ||

സ്മാരം സ്മാരമഹം ദിനാനി വിഭവം
നേതും വ്യവസ്യാമി തേ
ജാപം ജാപമഹം ത്വദീയശുഭദാ -
ന്യന്യന്യാനി നാമാന്യപി |
കാരം കാരമതീവ ശോഭനകൃതീ -
രംബ പ്രമോദാവഹാഃ
നാമം നാമമഹം നയാമി ദിവസാ -
ന്മാത്രാ ത്വയാ സംഭൃതഃ || 50 ||

പദ്മേ പദ്മസുകോമലേന മനസാ
പദ്മേക്ഷണേനാദ്യ മാം
സദ്മ പ്രാപയ ശോഭനം ശ്രുതിദ്യശോ -
ർഭൂഷായിതം പുഷ്പകലം |
വിദ്യാസന്തതിധാന്യൈർയവിജയ -
ശ്രീവിത്തഭാഗ്യാദിഭിഃ

നിത്യം സന്നിധിമാരചയു ഗജല -
ക്ഷ്മ്യംബൈഹി ശം മേ ഭവേത് || 51 ||

ഇതഥ ശ്രീനിധിരാഘവോത്രികുലജഃ
ശ്രീതത്ത്വസഞ്ചിന്തകഃ
ദിവ്യശ്രീമദനർഘദേവീകരുണാ -
പാംഗേന സന്ധുക്ഷിതഃ |
ഭൂതിം മംഗലമംഗലസ്യ ദധിതു -
ർഭക്ത്യാ വിവൃൺവൻ പരാം
പദ്മാമദ്ഭൂതനായികാം സുവചസാ -
സ്തൗനമംഗലം പദ്യതാം || 52 ||

|| ഇതി ശ്രീലക്ഷ്മീപഞ്ചാശത് സമാപ്തം ||